

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು
|| ಶ್ರೀಮನ್ನಾರಾಯಣೀಯೇ ಏಕಾದಶಂ ದಶಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಾದಶಂ ದಶಕಂ ||

ಸನಕಾದೀನಾಂ ವೈಕುಂಠಪ್ರವೇಶವರ್ಣನಂ, ಜಯವಿಜಯಶಾಪವರ್ಣನಂ,

ಹಿರಣ್ಯಕಶಿಪುಹಿರಣ್ಯಾಕ್ಷೋತ್ಪತ್ತಿವರ್ಣನಂ ಚ

ಕ್ರಮೇಣ ಸರ್ಗೇ ಪರಿವರ್ಧಮಾನೇ

ಕದಾಪಿ ದಿವ್ಯಾಸ್ಸನಕಾದಯಸ್ತೇ |

ಭವದ್ವಿಲೋಕಾಯ ವಿಕುಂಠಲೋಕಂ

ಪ್ರಪೇದಿರೇ ಮಾರುತಮಂದಿರೇಶ || 11.1 ||

ಮನೋಜ್ಞನೈಶ್ರೇಯಸಕಾನನಾದ್ಯೈ -

ರನೇಕವಾಪೀಮಣಿಮಂದಿರೈಶ್ಚ |

ಅನೋಪಮಂ ತಂ ಭವತೋ ನಿಕೇತಂ

ಮುನೀಶ್ವರಾಃ ಪ್ರಾಪುರತೀತಕಕ್ಷ್ಯಾಃ || 11.2 ||

ಭವದ್ವಿದ್ಯಕ್ಷೂನ್ಭವನಂ ವಿವಿಕ್ಷೂನ್

ದ್ವಾಃಸ್ಥಾ ಜಯಸ್ತಾನ್ ವಿಜಯೋಽಪ್ಯರುಂಧಾಂ |

ತೇಷಾಂ ಚ ಚಿತ್ತೇ ಪದಮಾಪ ಕೋಪಃ

ಸರ್ವಂ ಭವತ್ಪ್ರೇರಣಯೈವ ಭೂಮನ್ || 11.3 ||

ವೈಕುಂಠಲೋಕಾನುಚಿತಪ್ರಚೇಷ್ಟೈ

ಕಷ್ಟೈ ಯುವಾಂ ದೈತ್ಯಗತಿಂ ಭಜೇತಂ |

ಇತಿ ಪ್ರಶಪ್ತೌ ಭವದಾಶ್ರಯೌ ತೌ

ಹರಿಸ್ಮೃತಿನೋಽಸ್ತಿತ್ವಿ ನೇಮತುಸ್ತಾನ್ || 11.4 ||

ತದೇತದಾಜ್ಞಾಯ ಭವಾನವಾಪ್ತಃ

ಸಹೈವ ಲಕ್ಷ್ಮ್ಯಾ ಬಹಿರಂಬುಜಾಕ್ಷ |

ಖಗೇಶ್ವರಾಂಸಾರ್ಪಿತಚಾರುಬಾಹು -

ರಾನಂದಯಂಸ್ತಾನಭಿರಾಮಮೂರ್ತ್ಯಾ || 11.5 ||

ಪ್ರಸಾದ್ಯ ಗೀರ್ಭಿಃ ಸ್ತುವತೋ ಮುನೀಂದ್ರಾ -

ನನನ್ಯನಾಥಾವಥ ಪಾರ್ಷದೌ ತೌ |

ಸಂರಂಭಯೋಗೇನ ಭವೈಸ್ತ್ರಿಭಿರ್ಮಾ -

ಮುಪೇತಮಿತ್ಯಾತ್ತಕೃಪಂ ನ್ಯಗಾದೀಃ || 11.6 ||

ತ್ವದೀಯಭೃತ್ಯಾವಥ ಕಾಶ್ಯಪಾತ್ತಾ

ಸುರಾರಿವೀರಾವುದಿತೌ ದಿತೌ ದ್ವೌ |

ಸಂಧ್ಯಾಸಮುತ್ಪಾದನಕಷ್ಟಚೇಷ್ಟೌ

ಯಮೌ ಚ ಲೋಕಸ್ಯ ಯಮಾವಿವಾನ್ಯೌ || 11.7 ||

ಹಿರಣ್ಯಪೂರ್ವಃ ಕಶಿಪುಃ ಕಿಲೈಕಃ

ಪರೋ ಹಿರಣ್ಯಾಕ್ಷ ಇತಿ ಪ್ರತೀತಃ |

ಉಭೌ ಭವನ್ನಾಥಮಶೇಷಲೋಕಂ

ರುಷಾ ನ್ಯರುಂಧಾಂ ನಿಜವಾಸನಾಂಧೌ || 11.8 ||

ತಯೋರ್ಹಿರಣ್ಯಾಕ್ಷಮಹಾಸುರೇಂದ್ರೋ

ರಣಾಯ ಧಾವನ್ನನವಾಪ್ತವೈರೀ |

ಭವತ್ಪ್ರಿಯಾಂ ಕ್ಷ್ಮಾಂ ಸಲಿಲೇ ನಿಮಜ್ಯ

ಚಚಾರ ಗರ್ವಾದ್ವಿನದನ್ ಗದಾವಾನ್ || 11.9 ||

ತತೋ ಜಲೇಶಾತ್ ಸದೃಶಂ ಭವಂತಂ

ನಿಶಮ್ಯ ಬಭ್ರಾಮ ಗವೇಷಯಂಸ್ತ್ವಾಂ |

ಭಕ್ತೈಕದೃಶ್ಯಃ ಸ ಕೃಪಾನಿಧೇ ತ್ವಂ

ನಿರುಂಧಿ ರೋಗಾನ್ ಮರುದಾಲಯೇಶ || 11.10 ||

|| ಇತಿ ಶ್ರೀಮನ್ನಾರಾಯಣೀಯೇ ಏಕಾದಶಂ ದಶಕಂ ಸಮಾಪ್ತಂ ||